

இனிமையான குழந்தைகளே - தேக-அபிமானத்தில் வருவதின் மூலம் பாவம் ஏற்படுகிறது, ஆகையினால் ஆத்ம-அபிமானியாக ஆடுங்கள், உங்களுடைய நடத்தை மிகவும் உயர்ந்ததாக இருக்க வேண்டும், யாருக்கும் துக்கம் கொடுக்கக் கூடாது

கேள்வி:- 21 பிறவிகளுக்கு பலனை உருவாக்குவதற்கு பாபா எந்தவொரு சகஜ யுக்தியை கூறுகின்றார்?

பதில்:- குழந்தைகளே! இது ஈஸ்வரிய வங்கியாகும், இதில் எந்தளவிற்கு சேமிக்கிறீர்களோ, அந்தளவிற்கு 21 பிறவிகளுக்கு பலனை அடைவீர்கள். ஈஸ்வரிய ஸ்தாபனை காரியத்தில் பயன்படுத்துவதின் மூலம் தான் சேமிப்பு ஆகும். மற்றபடி அனைவருடையதும் திவாலாகத் தான் ஆகும். இது இருப்பதே துக்கதாமமாகும். பூகம்பம் ஏற்படும், தீ பிடிக்கும்.. அனைவருக்கும் நஷ்டம் ஏற்படும். ஆகையினால் தான் சொல்லப்படுகிறது - சிலருடைய செல்வம் மண்ணோடு மண்ணாகி விடும், சிலருடையதை ராஜா (அரசாங்கம்) எடுத்துக் கொள்வார்....

ஓம் சாந்தி. இப்போது குழந்தைகளுக்கு படைப்பவர் மற்றும் படைப்பின் முதல்-இடை-கடைசியின் ஞானம் புத்தியில் இருக்கிறது, மேலும் பாரதவாசிகளாகிய நாம் முதல்-முதலில் சத்யுகத்தில் சதோபிரதானமாக இருந்தோம் என்பதையும் புரிந்துள்ளார்கள். இந்த நினைவு குழந்தைகளுக்கு மிகவும் அவசியமானதாகும். ஒவ்வொரு வினாடியும் நினைவு யாத்திரையில் இருக்க வேண்டும், இதில் அதிக உழைப்பு வேண்டும். ஆனால் படைப்பவர் மற்றும் படைப்பின் ஞானம் புத்தியில் இருக்க வேண்டும். நாம் சத்யுகத்தில் தேவி-தேவதைகளாக இருந்தோம், அதனை சொர்க்கம் என்று சொல்லப்படுகிறது. தேவி-தேவதைகள் உலகத்திற்கு எஜமானர்களாக இருந்தனர். ஒரு தர்மம் தான் இருந்தது. வார்த்தைகளையும் முழுமையாகப் புரிந்து கொள்ள வேண்டும். சத்யுக ஆரம்பத்தில் தான் நாம் சூரியவம்சத்தில் இருந்தோம் என்பதை குழந்தைகளாகிய நீங்கள் தெரிந்துள்ளீர்கள். முதல் இடை கடைசியின் ஞானம் எதை பாபா சொன்னாரோ அது ஒவ்வொருவருடைய புத்தியிலும் இருக்க வேண்டும். இது ஒருபோதும் மறக்கக் கூடாது. இதையும் நீங்கள் தெரிந்துள்ளீர்கள். நாம் மறுபிறவி எடுத்து-எடுத்து பிறகு திரேதாயுகத்திற்கு வரும்போது இரண்டு கலைகள் குறைந்து விடுகின்றன. உலகமும் பழையதாக ஆகிக் கொண்டே செல்கிறது. இதை நன்றாகப் புத்தியில் வைக்க வேண்டும். எந்தளவிற்கு நீங்கள் நினைவு செய்து கொண்டு இருப்பீர்களோ அந்தளவிற்கு குஷியின் அளவு கடந்து செல்லும். பிறகு திரேதாவின் கடைசிக்குப் பிறகு துவாபர யுகம் வருகிறது. துவாபர யுகம் ஆரம்பிப்பதின் மூலம் வேறு தர்மம் ஸ்தாபனை ஆகிறது. மேலும் நாம் இறங்கி-இறங்கி பக்தி மார்க்கத்திற்கு வருகிறோம். அந்த சமயத்தில் மற்ற தர்மங்களும் பக்தி மார்க்கத்தில் இருக்கின்றன என்பது கிடையாது. இந்த கதை அனைத்தும் பாரதவாசிகளாகிய உங்களுக்காகவே ஆகும். இராவண இராஜ்ஜியமாக இருக்கலாம் ஆனால் அவர்களுக்கு இராவண இராஜ்ஜியம் என்று சொல்ல முடியாது. அவர்கள் தங்களுடைய நேரப்படி சதோபிரதானம், சதோ, ரஜோ, தமோவில் வருகிறார்கள். தர்மங்களின் ஸ்தாபனை நடக்க வேண்டும் பிறகு வளர்ந்து கொண்டே செல்கிறது. பிறகு வீழ்ந்து கொண்டேயும் இருக்கிறது. சக்கரம் சுற்றத்தான் வேண்டும். துவாபர யுகத்திற்குப் பிறகு பக்தி ஆரம்பம் ஆனது; பிறகு மற்ற தர்மங்கள் ஸ்தாபனை ஆகியிருக்கிறது, என்பதை இந்த சமயத்தில் நீங்கள் தெரிந்துள்ளீர்கள். இப்போது கலியுக தமோபிரதான உலகமாகும். உலகம் பழையதாகி விட்ட காரணத்தினால் அனைத்தும் தமோபிரதானமாக ஆகி விட்டது. இப்போது இந்த ஞானத்தை குழந்தைகளாகிய நீங்கள் தான் தெரிந்துள்ளீர்கள். இது சுலபத்திலும் சுலபமான விஷயமாகும், இதை குழந்தை கூட நினைவு செய்ய முடியும். ஆனால் அவர்கள் கிளிப்பிள்ளை போல் நினைவு செய்வார்கள். குழந்தைகளாகிய உங்களுக்குத் தெரிய வருகிறது, அதன்படி நீங்கள் புரிய வைப்பீர்கள். மரம் முழுவதும் உளுத்துப்போன நிலையை அடைந்திருக்கிறது, என்பதை நீங்கள் தெரிந்துள்ளீர்கள். முதல்-முதலில் இருந்த ஆதிசனாதன தேவி-தேவதா தர்மமான அடித்தளம் இப்போது இல்லை. அப்படியே இருந்தாலும் அவர்கள் தங்களை ஹிந்து என்று சொல்கிறார்கள், ஆகையினால் தான் தேவி-தேவதா தர்மம் இல்லை மறைந்து விட்டது என்று சொல்லப்படுகிறது. அனைவரும் தூய்மையற்றவர்களாக ஆகிவிட்டனர். ஆகையினால் தங்களை யாரும் தேவதைகள் என்று சொல்வதில்லை. அந்த தர்மமும் இல்லை, கர்மமும் இல்லை. சத்யுகத்தில் அனைவருடைய கர்மமும் அகர்மமாக ஆகி விடுகிறது. இங்கே மனிதர்கள் என்ன கர்மம் செய்கிறார்களோ, அது விகர்மமாக ஆகி விடுகிறது. தமோபிரதானமாக இருக்கின்ற காரணத்தினால் தங்களை யாரும் தேவதைகள் என்று சொல்லிக் கொள்ள முடியாது. தர்மம் மறையும் போது பாபா வந்து சத்திய தர்மத்தின் ஸ்தாபனை செய்ய வேண்டும் மற்ற அனேக தர்மங்களின் வினாசத்தை செய்விக்க வேண்டும், என்பது நாடகத்தின் திட்டப்படி பதிவாகி இருக்கிறது. புதிய உலகத்தில் ஒரே ஒரு ஆதி சனாதன தேவி-தேவதா தர்மம் தான் இருந்தது. இப்போது சிவபாபா வந்து மீண்டும் பிரம்மாவின் மூலம் தேவி-தேவதா தர்மத்தின் ஸ்தாபனை செய்கின்றார். நீங்கள் வாய் வம்சாவழி பிராமணர்களாவீர்கள். கிறிஸ்துவின் மூலம் யார் கிறிஸ்துவர்களாக ஆனார்களோ, அவர்களையும் வாய்வம்சாவழியினர் என்றே சொல்லலாம். குழந்தைகளாக இல்லை அல்லவா.

அதுபோல் நீங்கள் பிரம்மாவின் மூலம் பிராமணர்களாக ஆகியுள்ளீர்கள். உண்மையில் நீங்கள் சிவபாபாவின் குழந்தைகளாவீர்கள். இந்த சமயத்தில் நீங்கள் பிரம்மாவின் மூலம் பிராமணர்களாக ஆகியுள்ளீர்கள். சிவபாபா அவரே இவர் மூலமாக தேவி-தேவதா தர்மத்தின் ஸ்தாபனை செய்கின்றார், ஏனென்றால் அவர் தான் முழு பழைய உலகத்தையும் வினாசமும் செய்ய வைக்க வேண்டும். அந்த வினாச காரியத்தை வேறு யாரும் செய்வதில்லை. அவர் வந்து அவரவருடைய தர்மத்தை ஸ்தாபனை செய்கிறார்கள். பிறகு அந்த தர்மம் வளருகிறது. இப்போது இருப்பதே தமோபிரதான உலகமாகும், கலியுகத்தின் கடைசியாகும். சாஸ்திரங்களில் கல்பத்தின் ஆயுளை லட்சக்கணக்கான ஆண்டுகள் என்று எழுதி விட்டார்கள். இந்த சாஸ்திரம் போன்றவை எல்லாம் பக்தி மார்க்கத்தின் பொருட்கள், இவை சத்யுகத்தில் இருக்காது என்பதை நீங்கள் தெரிந்துள்ளீர்கள். அங்கே இந்த அனேக தர்மங்கள் இருக்காது. இந்த இஸ்லாம், கிறிஸ்துவ தர்மங்கள் துவாபர யுகத்தில் ஸ்தாபனை ஆகின்றன. பிறகு ஒவ்வொருவரும் அவரவருடைய சாஸ்திரங்களை அமர்ந்து உருவாக்கியிருக்கிறார்கள். இப்போது முழு உலகமும் தூய்மையற்றதாக இருக்கிறது, ஆகையினால் பதீத பாவனன் பாபாவை வந்து எங்களுடைய துக்கத்தைப் போக்குங்கள் மற்றும் சுகத்தை வழங்குங்கள் என்று அனைவரும் பாபாவை அழைக்கிறார்கள். எங்களுடைய வழிகாட்டியாக ஆகி எங்களை வீட்டிற்கு அழைத்துச் செல்லுங்கள் என்று சொல்கிறார்கள். அனைவருக்கும் வழிகாட்டி இருக்கின்றனர் அல்லவா? இப்போது நீங்கள் வித்தியாசத்தைப் புரிந்து கொண்டீர்கள். அந்த வழிகாட்டிகள் தீர்த்த யாத்திரையில் ஏமாற்றத்தை ஏற்படுத்துகிறார்கள். ஆன்மீக வழிகாட்டிகளாவீர்கள். பாண்டவ சம்பிரதாயத்தினர், சிவபாபாவின் குழந்தைகளும் வழிகாட்டிகளாவர். பாபா ஆன்மீக யாத்திரையைக் கற்றுக் கொடுக்கின்றார். ஹே ஆத்மாக்களே! நீங்கள் தங்களுடைய தந்தையையும் வீட்டையும் நினைவு செய்யுங்கள். பாபாவை நினைவு செய்வதின் மூலம் வீட்டை சென்றடைந்து விடுவீர்கள். நினைவு செய்யவில்லை என்றால் பாவம் அழியாது. அனைவரையும் அழைத்து செல்வேன், ஆனால் தண்டனை அனுபவித்து கணக்கு-வழக்கை முடிப்பீர்களோ அல்லது யோகபலத்தின் மூலம் முடிப்பீர்களோ, கண்டிப்பாக முடிக்கத் தான் வேண்டும்.

நாம் இப்போது சேமித்துக் கொண்டிருக்கிறோம் என்பதை நீங்கள் தெரிந்துள்ளீர்கள். எந்தளவிற்கு தூய்மையாகி அதிக வருமானம் ஈட்டுகிறீர்களோ, அந்தளவிற்கு சேமிப்பாகிறது. முயற்சி செய்யவில்லை என்றால் சேமிப்பாகாது. நஷ்டமாகி விடும். நாம் அரைகல்பமாக நஷ்டமடைந்து தான் வந்துள்ளோம் என்பதை நீங்கள் தெரிந்துள்ளீர்கள். இப்போது முற்றிலும் திவாலாகி விட்டது. ஒவ்வொரு விஷயத்திலும் திவாலாகியாகி விட்டது. இப்போது குழந்தைகள் 21 பிறவிகளுக்கு சேமிக்க வேண்டும், அதற்கு முக்கியம் நினைவு யாத்திரையாகும். இதை எப்போதும் நினைவில் வைப்பார்கள். எப்போதெல்லாம் நேரம் கிடைக்கிறதோ அப்போது இந்த நினைவில் இருங்கள். பாபா ஞானக்கடல் எனும்போது உங்களுக்கும் படைப்பினுடைய முதல் இடை கடைசியின் ஞானம் இருக்கிறது. தனக்குச் சமமாக மாற்றுகின்றார். எப்படி வக்கீல், எஞ்ஜினியர் போன்றவர்கள் படித்து தங்களுக்குச் சமமாக மாற்றுகின்றனர் அல்லவா? அதுபோல் பாபா கூட தனக்குச் சமமாக ஆத்ம-அபிமானியாக மாற்றுகின்றார். பாபா தேக-அபிமானம் வைப்பதில்லை, இது படிப்பல்லவா? பாபாவிடம் என்ன ஞானம் இருக்கிறதோ அதை உங்களுக்கு அளிக்கின்றார். பாபா தூய்மையின் கடலாக இருக்கின்றார் என்றால் உங்களையும் தனக்குச் சமமாக தூய்மையாக மாற்றுகின்றார். யார் மாறவில்லையோ, அவர்கள் தண்டனை அனுபவிப்பார்கள், பிறகு பதவியும் குறைந்து விடும். இந்த சமயத்தில் நீங்கள் செல்வத்தின் மூலம் பணக்காரர்களாக ஆக வேண்டும் என்பது கிடையாது. இல்லை, ஏழையின் ஒரு பைசா, செல்வந்தர்களின் ஒரு ரூபாய்க்கு சமம் என்று பாபா புரிய வைத்திருக்கிறார். இவருக்கு ஆஸ்தி அவ்வளவு தான் கிடைக்கிறது. பாபா ஏழைப்பங்காளன் ஆவார், ஆகையினால் தான் அஜாமிலன் போன்ற பாவிக்கள், அகலிகை... போன்றவர்களை கடைத்தேற்றுபவர் என்ற புகழ் பாடப்பட்டுள்ளது. செல்வந்தர்களின் புகழ் பாடப்படுவதில்லை. இது கூட புரிந்து கொள்ள வேண்டிய விஷயமாகும். நாங்கள் முதல்-முதலில் அனைவரையும் விட செல்வந்தர்களாக இருந்தோம் என்று சொல்வீர்கள். இங்கே நீங்கள் ஞானத்தை வரிசைக்கிரமமாக எடுப்பீர்கள், அங்கே பதவியும் வரிசைக்கிரமமாக அடைவீர்கள். தாய்-தந்தையரை முழுமையாகப் பின்பற்ற வேண்டும். பாபா முயற்சி செய்து உயர்ந்த பதவியை அடைவதைப் போலாகும். மம்மா பாபா கூட சேவை செய்கிறார்கள் அல்லவா? இது உங்களுடைய ஆன்மீக சேவையாகும். வீட்டிற்கு வீடு செய்தியைக் கொண்டு சேர்க்க வேண்டும். எங்களுக்கு பாபா வந்த செய்தியே தெரியாது, பிறகு எப்படி நினைவு செய்வோம் என்று யாரும் சொல்லக் கூடாது. பகவானையே குற்றம் சொல்லி சாஸ்திரங்களில் சில கதைகளும் இருக்கிறது, ஆகையினால் அனைவருக்கும் தெரிய வேண்டும். நேரம் குறைவாக இருக்கிறது. நாளுக்கு நாள் கண்காட்சி, மேளா போன்றவை நாலாபுறமும் பரவிக் கொண்டே செல்லும். இப்போது வெளி நாட்டு பத்திரிக்கைகளிலும் வருகிறது. ஆரம்பத்தில் பட்டி ஆரம்பிக்கும் போது வெளி நாட்டு நாளேடுகளிலும் பெயர் சென்றது. பிறகு இப்போது இறை தந்தை அவரே வந்து அனைவரையும் விடுவித்துக் கொண்டிருக்கின்றார் என்பதும் வரும். மற்ற அனைத்து பக்கங்களிலிருந்தும் புத்தியின் தொடர்பை துண்டியுங்கள் என்று கூறுகின்றார். தந்தையாகிய என் ஒருவனை மட்டும் நினைவு செய்தீர்கள் என்றால் நீங்கள் தூய்மையாக ஆகி முக்திதாமத்திற்குச்

சென்று விடுவீர்கள். சிலர் நல்ல விதத்தில் புரிந்து கொண்டு நினைவு செய்ய ஆரம்பித்து விடுவார்கள். தர்மத்தில் யார் பெரியவர்களாக இருக்கிறார்களோ, அவர்கள் பிறகு வரிசைக்கிரமமாக வருகிறார்கள். அனைத்து தர்மங்களின் மரம் நிராகார உலகத்திலிருந்து இங்கே வந்து வளருகிறது. பிறகு தூய்மையற்ற உலகத்திலிருந்து நிராகார தூய்மையான உலகத்திற்குச் சென்று விடுவார்கள். பிறகு ஒவ்வொருவரும் அவரவருடைய நேரத்தில் தர்மத்தை ஸ்தாபனை செய்ய வருவார்கள். இது புத்தியில் இருக்க வேண்டும். சத்யுகத்தில் ஒரு தர்மம் தான் இருந்தது. பிறகு வளர்ந்து-வளர்ந்து அனேக தர்மங்கள் அகேக மதங்களாகி விடுகிறது. இந்த பாரதம் அழிவற்ற கண்டமாகும், இதில் ஒருபோதும் பிரளயம் ஏற்படுவதில்லை என்பதை நீங்கள் தெரிந்துள்ளீர்கள். இந்த விஷயங்களை சிந்தனை செய்து கொண்டே இருங்கள்.

இது உங்களுடைய ஈஸ்வரிய மிஷன் ஆகும். செண்டர்கள் திறக்கப்பட்டுக் கொண்டே செல்கின்றன. இப்போது வினாசம் கூட எதிரிலேயே நிற்கிறது. இந்த கண்களின் மூலம் எதையெல்லாம் பார்க்கின்றீர்களோ இவை எதுவும் சத்யுகத்தில் இருக்காது, காடாக ஆகி விடும். சத்யுகத்தில் அபு இருக்குமா என்ன?, அவசியமே இல்லை. இந்த கோவில்கள் போன்றவையெல்லாம் பிறகு பக்தி மார்க்கத்தில் உருவாகும். எவ்வளவு உயர்ந்த மலைகளில் கோவில் கட்டுகிறார்கள். பிறகு குளிர் காலத்தில் அடைத்து விட்டு கீழே வருகிறார்கள். நீங்கள் மலை மீது அமர்ந்திருக்கிறீர்கள். கடைசியில் அனைத்தும் மலை மீது தான் காட்சி ஏற்படும். எனக்கும் காட்சி ஏற்பட்ட போது நான் மலை மீது தான் இருந்தேன், என்று பாபா கூறுகின்றார். இப்போதும் கூட வந்து மலை மீது தான் அனாயசமாக அமர்ந்திருக்கிறோம். இங்கே அமர்ந்து-அமர்ந்து நீங்கள் அனைத்தையும் கேட்பீர்கள் மற்றும் பார்ப்பீர்கள். இங்கே அமர்ந்திருக்கும் போதே எப்படி தீ பிடிக்கிறது என்ற காட்சி ஏற்படலாம். என்னென்ன நடக்கிறது. வானொலியின் மூலம், நாளேடுகளின் மூலம் அனைத்தையும் நீங்கள் கேட்பீர்கள். தொலைக் காட்சியிலும் நீங்கள் பார்ப்பீர்கள். வீட்டில் இருந்து கொண்டே அனைத்தும் தெரியும்படியான பொருட்களும் இன்னும் போகப்போக வரும். ரேடியோவின் மூலம் எங்கெங்கெல்லாம் செய்திகளைக் கேட்க முடிகிறது. இவையனைத்தும் மாயையின் பகட்டாகும், ஆகையினால் மனிதர்கள் இதனை சொர்க்கம் என்று நினைத்துக் கொள்கிறார்கள். வினாசம் ஆனால் தான் சொர்க்கம் வரமுடியும். அங்கே இனிமையான ஆற்றின் கரையில் மாளிகைகள் இருக்கும். எங்கேயும் மலை மீது செல்ல வேண்டிய அவசியம் இல்லை. அங்கே எப்போதும் வசந்த காலமாக இருக்கிறது. இன்றைக்கு வெயில் இருக்கிறது, குளிர் இருக்கிறது..... அனைத்திலும் துக்கம் இருக்கிறது. சொர்க்கத்தில் துக்கம் என்ற பெயரே இருக்காது. நீங்கள் அப்படிப்பட்ட இடத்திற்கு செல்கிறீர்கள். நாம் இந்த சரீரத்தை விட்டு விட்டு பாபாவிடம் செல்ல வேண்டும் என்பது புத்தியில் இருக்கிறது. நாம் இப்போது பாபாவின் மூலம் இராஜ்யோகம் கற்றுக் கொண்டிருக்கிறோம். 5 ஆயிரம் ஆண்டுகளுக்கு முன்னால் கூட கற்றுக் கொண்டோம். பாபா நீங்கள் அதே பாபா தான் என்று சொல்கிறார்கள். யாரெல்லாம் கல்பத்திற்கு முன்னால் இராஜ்ஜிய பாக்கியத்தை அடைந்திருப்பார்களோ, அவர்கள் இப்போதும் எடுப்பார்கள் என்பதை பாபா தெரிந்திருக்கின்றார். இந்த சக்கரம் புத்தியில் இருக்க வேண்டும். சரியாக 5 ஆயிரம் ஆண்டுகளுக்கு முன்னால் பாரதத்தில் தேவி-தேவதைகளின் இராஜ்யம் இருந்தது. பிறகு பாதி நேரத்திற்குப் பிறகு மாயையின் பிரவேசம் நடந்தது. பிறகு மற்ற தர்மங்கள் வந்தன, பிறகு பக்திமார்க்கம் ஆரம்பமானது அதாவது இராவண இராஜ்யம் ஆரம்பமானது. இதை படங்களின் மூலம் தெளிவாகப் புரிய வைக்கலாம். சதோபிரதானத்திலிருந்து எப்படி தமோபிரதானமாக ஆனது என்ற இது பாரதத்தின் கதையே ஆகும். வினாச நேரம் வரும்போது அனைத்தும் வினாசகாலத்தில் அன்பற்ற புத்தியாக ஆகி விடுகிறது. மேளா, கண்காட்சிகளில் மிகவும் யுக்தியோடு படங்களை வைக்க வேண்டும். உங்களுடைய இந்த ஞானம் மறைமுகமானதாகும், இங்கே ஆயுதம் போன்றவற்றின் விஷயம் எதுவும் இல்லை. நீங்கள் மிகவும் சாதாரணமானவர்கள். நீங்கள் நடக்கும் போது, போகும்போதும் வரும்போதும் பாபாவின் நினைவில் இருக்கின்றீர்கள். உங்களிடம் யாராவது நீங்கள் வேதங்கள் சாஸ்திரங்களை ஏற்றுக் கொள்கிறீர்களா என்று கேட்கலாம். ஆமாம் என்று சொல்லுங்கள், இதன்மூலம் பகவானை அடைய முடியாது என்று நல்ல விதத்தில் தெரிந்திருக்கிறோம் என்று சொல்லுங்கள். இவையனைத்தும் பக்தி மார்க்கத்தின் பொருட்களாகும். சத்யுகத்தில் அனைவரும் தூய்மையான ஆத்மாக்களாக இருந்தனர். விழித்துக் கொள்ளுங்கள் பிரியதர்ஷனிகளே விழித்துக் கொள்ளுங்கள் என்று பாட்டு இருக்கிறது அல்லவா? புதிய உலகத்தில் அனைத்தும் புதியதாக இருக்கும். பாபா வந்து புதிய உலகத்திற்காக புதிய கதைகளை கூறுகின்றார். காட்சிகள் அனைத்தும் புதியதாக இருக்கும். கண்காட்சியில் நிறைய பேர் வருகிறார்கள், கருத்துக்களும் எழுதுகிறார்கள். மிகவும் நன்றாக இருக்கிறது, இதை அனைவருக்கும் புரிய வைக்க வேண்டும் என்று சொல்கிறார்கள் ஆனால் அவர்கள் எதையும் புரிந்து கொள்வதில்லை. கோடியில் சில பேர் தான் கஷ்டப்பட்டு வருகிறார்கள். ஆனால் சேவை நடக்கத் தான் வேண்டும். நிறைய பிரஜைகள் உருவாகுவார்கள். குழந்தைகளாகிய நீங்கள் இந்த ஞானத்தை சிந்தனை செய்து கொண்டிருந்தீர்கள் என்றால் அதிக குஷி இருக்கும். இந்த உலகமே துக்கத்தின் உலகமாகும். நஷ்டம் ஏற்பட்டது, திவாலாகியது, பூகம்பம் ஏற்பட்டது என்றால் அனைவருடைய பணமும் அழிந்து விடும். ஆகையினால் தான், சிலருடையது மண்ணோடு மண்ணாகி விடும்.. என்று சொல்கிறார்கள். யாருடையது

24.12.2011

பயனுள்ளதாகும்? யார் ஈஸ்வரிய ஸ்தாபனை காரியத்தில் ஈடுபடுத்துகிறார்களோ அவர்களுடையது பயனுள்ளதாகும். இது ஈஸ்வரிய வங்கியாகும், யார் இதில் எவ்வளவு போடுகிறார்களோ அவ்வளவு சேமிப்பாகிறது. யார் எவ்வளவு கல்பத்திற்கு முன்னால் போட்டிருப்பார்களோ அவர்கள் அவ்வளவு தான் சிவபாபாவின் உண்டியலில் போடுவார்கள். இதற்குப் பலன் புதிய உலகத்தில் 21 பிறவிகளுக்கு கிடைக்கும். பக்தி மார்க்கத்தில் சிவபாபாவின் உண்டியலில் போடுகிறார்கள் என்றால் அல்பகாலத்திற்குகான சிறிது சுகம் கிடைக்கிறது. இங்கே சிவபாபா நேரடியாக சொர்க்கத்தை ஸ்தாபனை செய்து கொண்டிருக்கிறார், எனும்போது 21 பிறவிகளுக்கு கிடைக்கும். பக்தியில் அல்பகால சுகம் நரகத்தில் கிடைக்கிறது. பிறகு நடத்தையும் நன்றாக இருக்க வேண்டும், யாருக்கும் துக்கம் கொடுக்கக் கூடாது. இல்லையென்றால் அவப்பெயரை உண்டாக்கி விடுவார்கள். ஒருபோதும் கோபப்படக் கூடாது. தேக-அபிமானத்தில் வருவதின் மூலம் பாவம் நடக்கிறது. பாபாவினுடையவர்களாக ஆகும் போது, பாபா இவையனைத்தும் தங்களுடையது என்று கூறுகின்றீர்கள். உண்மையான மனதில் இறைவன் திருப்தியடைவார். மனதில் எந்த குறையும் இருக்கக் கூடாது. இல்லையென்றால் இன்னும் விழுந்து கொண்டே இருப்பீர்கள். நீங்கள் தூதுவரின் குழந்தைகள், நீங்கள் அனைவருக்கும் செய்தியை அளிக்கின்றீர்கள். நீங்கள், பாபா வந்திருக்கின்றார் சொர்க்கத்தின் ஸ்தாபனை செய்கின்றார், என்ற செய்தியை அனைவருக்கும் அளிக்க வேண்டும். புதிய உலகம் ஸ்தாபனை ஆகிக் கொண்டிருக்கிறது. அதற்காக யாருக்கு இராஜயோகம் கற்றுக் கொள்ள வேண்டுமோ அவர்கள் வந்து கற்றுக் கொள்ளுங்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) உள்ளுக்குள் ஏதாவது குறை இருந்தால் அதை நீக்கி விட வேண்டும். உண்மையான மனது இருக்க வேண்டும். தேக-அபிமானத்தில் வந்து ஒருபோதும் கோபப்படக் கூடாது.
- 2) எப்போதெல்லாம் நேரம் கிடைக்கிறதோ அப்போது நினைவு யாத்திரையில் இருந்து வருமானத்தை சேமிக்க வேண்டும்.

வரதானம்:- தன்னுடைய சொரூபத்தின் மூலம் பக்தர்களுக்கு ஒளி கிரீடத்தை காட்சி செய்விக்கக் கூடிய இஷ்ட தேவதையாக ஆகுக

:- எப்போதிலிருந்து நீங்கள் பாபாவின் குழந்தைகளாக ஆகியிருக்கின்றீர்களோ, அப்போதிலிருந்து நீங்கள் தூய்மையின் உறுதிமொழி செய்திருக்கிறீர்கள். அதற்குப் பதிலாக உங்களுக்கு ஒளி கிரீடம் கிடைத்து விட்டது. இந்த ஒளி கிரீடத்திற்கு முன்னால் ரத்தினங்களினால் அலங்கரிக்கப்பட்டவை ஒன்றுமே இல்லை. எந்தளவிற்கு எண்ணம், பேச்சு மற்றும் கர்மத்தில் தூய்மையை தாரணை செய்து கொண்டு செல்வீர்களோ, அந்தளவிற்கு இந்த ஒளி கிரீடம் தெளிவாகிக் கொண்டே செல்லும் மேலும் இஷ்ட தேவதையின் ரூபத்தில் பக்தர்களுக்கு முன்னால் வெளிப்பட்டுக் கொண்டே செல்வீர்கள்.

சுலோகன்:- எப்போதும் பாப்தாதாவின் குடை நிழலுக்குள்ளேயே இருந்தீர்கள் என்றால் விக்ன-வினாசகர்களாக ஆகி விடுவீர்கள்.